

यथैतदिन्द्रो वैकुण्ठः । लबसूक्तम् । वागाम्भृणीयमिति २

परोक्षकृताः प्रत्यक्षकृताश्च मन्त्रा भूयिष्ठाः । अल्पश आध्यात्मिकाः ।
अथापि स्तुतिरेव भवति नाशीर्वादः ।

इन्द्रस्य नु वीर्याणि प्र वौचम् । इति । यथैतस्मिन्सूक्ते ।

अथाप्याशीरेव न स्तुतिः ।

सुचक्षा अहमक्षीभ्यां भूयासम् । सुवर्चा मुखेन । सुश्रुत्कर्णाभ्यां
भूयासम् । इति ।

तदेतद्बहुलमाध्वर्यवे याज्ञेषु च मन्त्रेषु ।
अथापि शपथाभिशापौ ।

अद्या मुरीयु यदि यातुधानो अस्मि ।
अधा स वीरैर्दशभिर्वि यूयाः । इति ।

अथापि कस्यचिद्भावस्याचिरव्यासा ।

न मृत्युरासीदमृतं न तर्हि ।
तर्मासीत्तमसा गूळ्हमग्रै ।

अथापि परिदेवना कस्माच्चिद्भावात् ।

सुदेवो अद्य प्रपतेदनावृत् ।
न वि जानामि यदि वेदमस्मि । इति ।

अथापि निन्दाप्रशंसे ।

केवलाघो भवति केवलादी ।
भोजस्येदं पुष्करिणीव वेश्म ।

एवमक्षसूक्ते द्यूतनिन्दा च कृषिप्रशंसा च ।